



L-GĦID IT-TAJJEB!

Dis-sena l-uniku mod li se jkollna biex niċċelebraw l-Għid huwa propju billi ngħidu "L-Għid it-Tajjeb" lil xulxin. Għalhekk sewwa li xhin insellmu lil ta' madwarna, f'moħħna u qalbna jkollna dawn is-sentimenti għeżiež:

"L-Għid it-Tajjeb", jiġifieri, nixtieqlek li tiftakar li Ġesù huwa ħaj. Ma aħniex nistagħġbu sempliċement għax Marija ta' Magdala sabet qabar vojta imma għax Ġesù ħaj deher lil ħbiebu.

"L-Għid it-Tajjeb" tisser li inti temmen li s-salib jgħaddi wkoll u bħal Ġesù aħna illum jew għada nagħmlu esperjenza ta' bidla għall-aħjar. Aħna ngħaddu ħafna minn ħajjitna fil-biża'. Meta nkunu tfal żgħar nibzġhu li se nitilfu lil ommna fil-folla, imbagħad fl-adolexxenza nibza' li m'iniex


se nkun aċċettat, fiż-żgħorija nibza' li se nkun ittradut. Imbagħad nibza' miż-żwieġ jew li nitlef ix-xogħol jew li ma nlaħħaqx mal-ħajja. Imbagħad nibza' li t-tfal li rabbejt sewwa se jaqdbu triq ħażina. Bħalissa qed nibzġhu li se nibqgħu lsiera ta' sitwazzjoni ta' xkiel bil-possibbiltà li nimirdu, bil-Covid-19. Hawnhekk trid tgħid "L-Għid it-Tajjeb" minn qalbek, biex turi li inti tafda fil-Mulej Ġesù u temmen li Hu qed imexxi d-dgħajsa.

F'isem sħabi s-saċerdoti u f'ismi, nixteqilkom is-sliem u l-barka. L-Għid it-Tajjeb. Jalla l-Mulej jagħtina mogħdija tajba, għal dak kollu li hu tajjeb, ma' Kristu Rxox.

L-Arċipriet

RINGRAZZJAMENTI

DAR ARKA: ingabru ħafna oġġetti għal Dar Arka, wara li saret sejha lill-komunitajiet parrokkjali f'Għawdex kollu. Nirringrazzjaw lil dawk il-persuni li għenu b'lożor, kutri u materjal tal-ħasil.



IĊ-CENTRU TAŻ-ŻGĦAŻAGĦ jirringrazzja lill-Kunsill Lokali tan-Nadur, lill-Aġenzija Żgħażaġħ kif ukoll lil għadd ta' voluntiera li dejjem għenu fil-fundraisings li organizzaw. Bl-għajnuna ta' dawn kollha, issa giet armata l-kċina fejn fiha ser isiru attivitajiet kulinarji għall-adolexxenti tagħna.

ROKNA EKOLOĠIKA - L-EKONOMIJA MHIX KOLLOX

Ma nistgħux inqis l-progress tal-bniedem minn kemm huwa jagħmel progress ekonomiku. Illum mal-ekonomija wieħed irid jikkunsidra l-fattur ekoloġiku u dak tal-impatt soċjali fuq min hu żgħir. Inutli li biex nagħmlu żvilupp nitilfu l-ambjent sabiħ. Il-progress ekonomiku huwa tajjeb meta jkun vijabbli u sostenibbli.

Waqf li l-knisja hija magħluqa dawn huma l-ħinijiet tal-quddies li qed jiġu mxandra fuq Radju Luminaria u l-mezzi tax-xandir tal-parroċċa.

Ħdud u Festi: 9:00a.m., 11:00a.m. u 5:00p.m.

Mit-Tnejn sas-Sibt: 9:00a.m. u 5:00p.m.